

ທ່ານມີຄວາມກັງວົນກ່ຽວກັບ  
ພັດທະນາການຂອງລູກທ່ານບໍ່?  
~ສໍາລັບພໍ່ແມ່ທີ່ລ້ຽງລູກໃນບະເທດອື່ນບຸ່ນ~



ສູນພື້ນຜູ້ຄົນພິການແຫ່ງຊາດ  
ສູນຂໍ້ມູນຂ່າວສານ ແລະ ການຊ່ວຍເຫຼືອ  
ສໍາລັບບຸກຄົນທີ່ມີຄວາມຜິດປົກກະຕິທາງດ້ານພັດທະນາການ  
<http://www.rehab.go.jp/ddis/>

# ການແນະນຳ

ອີ່ປຸ່ນເຫັນໄດ້ວ່າຈຳນວນຄົນຕ່າງປະເທດທີ່ດຳລົງຊີວິດ ແລະ ການລ້ຽງດູລູກຢູ່ໃນປະເທດອີ່ປຸ່ນແມ່ນມີການເພີ່ມຂຶ້ນ.

ໃບໂບຊົນນີ້ແມ່ນແນະໃສ່ພໍ່ແມ່ທີ່ມີພື້ນຖານຢູ່ຕ່າງປະເທດ

ຜູ້ທີ່ສູ້ຊົນລ້ຽງລູກໃນປະເທດທີ່ມີວັດທະນະທຳແລະວິຖີຊີວິດທີ່ແຕກຕ່າງ

- ມີຄວາມກັງວົນກ່ຽວກັບພັດທະນາການຂອງລູກພວກເຂົາ
- ມີຄວາມຫຍຸ້ງຍາກໃນການຊອກຫາຂໍ້ມູນຂ່າວສານທີ່ພວກເຂົາຕ້ອງການສຳລັບລູກຂອງເຂົາເຈົ້າເນື່ອງຈາກມີອຸປະສັກທາງດ້ານພາສາ
- ຕ້ອງການຄວາມຊ່ວຍເຫຼືອໃນການລ້ຽງດູລູກ

ຖ້າຫາກວ່າປະຈຸບັນນີ້ທ່ານຮູ້ສຶກກັງວົນກ່ຽວກັບພັດທະນາການຂອງລູກ, ທ່ານອາດຮູ້ສຶກຫຼົງຫາງ, ບໍ່ຮູ້ວ່າຈະໄປໃສ ຫຼື ຂໍຄວາມຊ່ວຍເຫຼືອຈາກໃຜ.

ອີ່ປຸ່ນແມ່ນມີສະຖາບັນຢູ່ໃນທົ່ວປະເທດທີ່ໃຫ້ການຊ່ວຍເຫຼືອພໍ່ແມ່ຜູ້ທີ່ເປັນຫ່ວງກັງວົນກ່ຽວກັບພັດທະນາການຂອງລູກເຂົາເຈົ້າ.

ພວກເຮົາຫວັງວ່າໂບຊົນນີ້ຈະຊ່ວຍໃຫ້ທ່ານສາມາດເຊື່ອມຕໍ່ກັບຂໍ້ມູນຂ່າວສານ ແລະ ຊ່ວຍເຫຼືອທີ່ທ່ານອາດຈະຕ້ອງການ.

ສູນພື້ນຜູ້ຄົນພິການແຫ່ງຊາດ  
ສູນຂໍ້ມູນຂ່າວສານ ແລະ ຊ່ວຍເຫຼືອສຳລັບບຸກຄົນ  
ທີ່ມີຄວາມຜິດປົກກະຕິທາງດ້ານພັດທະນາການ

# ສາລະບານ

<b>ເລືອຮຽນຮູ້ກ່ຽວກັບພັດທະນາການຂອງລູກຂອງທ່ານ</b> .....	<b>3</b>
ທ່ານອາດສັງເກດເຫັນວ່າລູກຂອງທ່ານ .....	3
ດັ່ງແຕ່ແລກເກີດຈົນເຖິງອາຍຸ 3 ປີ .....	3
ດັ່ງແຕ່ອາຍຸ 3 ຫາ 6 ປີ (ອາຍຸເຂົ້າຮຽນ) .....	4
ການນຳໃຊ້ການກວດສຸຂະພາບ .....	5
ການກວດສຸຂະພາບເດັກ .....	5
ການກວດສຸຂະພາບອາຍຸສືບແປດເດືອນ .....	5
ການກວດສຸຂະພາບອາຍຸສາມປີ .....	6
ການກວດສຸຂະພາບໃນການເຂົ້າໂຮງຮຽນ .....	7
ການເຂົ້າໂຮງຮຽນ .....	7
ທາງເລືອກໃນໂຮງຮຽນສຳລັບເດັກນ້ອຍທີ່ມີຄວາມຕ້ອງການເປັນພິເສດ .....	8
<b>ເລືອປຶກສາກ່ຽວກັບພັດທະນາການຂອງລູກຂອງທ່ານ</b> .....	<b>9</b>
ການນຳໃຊ້ການບໍລິການໃຫ້ຄຳປຶກສາ .....	9
ທາງເລືອກການໃຫ້ຄຳປຶກສາຢູ່ບ່ອນທີ່ທ່ານອາໄສຢູ່ .....	10
<b>ຄວາມຜິດປົກກະຕິທາງດ້ານພັດທະນາການແມ່ນຫຍັງ?</b> .....	<b>11</b>
ກົດໝາຍວ່າດ້ວຍການຊ່ວຍເຫຼືອຄົນທີ່ມີຄວາມຜິດປົກກະຕິທາງດ້ານພັດທະນາການ .....	12
ສູນຊ່ວຍເຫຼືອສຳລັບຄົນທີ່ມີຄວາມຜິດປົກກະຕິທາງດ້ານພັດທະນາການ .....	12
<b>ການໄປພົບແພດ</b> .....	<b>13</b>
ການໄປພົບແພດ, ການປະເມີນ ແລະ ການບຳບັດ .....	13
ຖ້າລູກຂອງທ່ານຖືກກວດພົບວ່າເປັນ DD... ..	13
ການໃຊ້ຢາ .....	14
<b>ເລືອຮຽນຮູ້ກ່ຽວກັບໃບຢັ້ງຢືນຄວາມພິການ</b> .....	<b>15</b>
ຕົວຢ່າງຂອງຜົນປະໂຫຍດຕ່າງໆ .....	15
ໃບຢັ້ງຢືນຄວາມພິການທາງສະຕິບັນຍາ .....	16
ໃບຢັ້ງຢືນຄວາມພິການທາງຈິດ .....	16
<b>ຂໍ້ມູນເພີ່ມເຕີມ</b> .....	<b>17</b>
ໃຫ້ຄຳປຶກສາເປັນພາສາຕ່າງປະເທດ .....	17
ແອັບແປພາສາ .....	18
ຂໍ້ມູນກ່ຽວກັບການສຶກສາຂອງໂຮງຮຽນ / ຂໍ້ມູນກ່ຽວກັບຄວາມຜິດປົກກະຕິຂອງພັດທະນາການ .....	19
ຄຳສັບພາສາອັງກິດ-ຍີ່ປຸ່ນ .....	20

# ທ່ານອາດສັງເກດເຫັນວ່າລູກຂອງທ່ານ...

## ຕັ້ງແຕ່ແລກເກີດ ຈົນເຖິງອາຍຸ 3 ປີ

- ສະແດງຄວາມຊັກຊ້າທາງດ້ານພັດທະນາການພາສາ
- ຍຸດເຊົາການໃຊ້ຄຳສັບທີ່ລາວກຳລັງໃຊ້
- ມີຄວາມຫຍຸ້ງຍາກທີ່ຈະຕິດຕໍ່ສື່ສານ, ຫຼືສື່ສານແຕ່ທາງດຽວ
- ມີສ່ວນຮ່ວມໃນກິດຈະກຳການຫຼິ້ນອັນເກົ່າ



- ບໍ່ຄ່ອຍສົບຕາ
- ບໍ່ມັກຖືກໃຫ້ຈັບ
- ບໍ່ສະແດງໃຫ້ເຫັນການປ່ຽນແປງຫຼາຍໃນການສະແດງອອກທາງໃບໜ້າ
- ບໍ່ຕອບສະໜອງຕໍ່ການເອີ້ນຊື່



- ສະແດງຄວາມບໍ່ມັກຢ່າງຮຸນແຮງຕໍ່ກັບສິ່ງຂອງທີ່ສະຖານທີ່ທີ່ສະເພາະເລາະຈົງ
- ຍຶດຕິດກັບ “ສິ່ງເກົ່າໆຊ້າໆ” (ສິ່ງດຽວກັນ, ກິດຈະກຳອັນດຽວກັນ ແລະ ອື່ນໆ)

- ພັດທະນາການດ້ານການເຄື່ອນໄຫວຊ້າເຊັ່ນການຍົກຫົວຂຶ້ນ, ນັ່ງ, ແລະຢ່າງ
- ມີກ້າມຊີ້ນອ່ອນແອ, ແລະ/ຫຼືມີຄວາມຫຍຸ້ງຍາກໃນການຮັກສາທ່າທາງ



- ມີຄວາມກະວົນກະວາຍຫຼາຍ
- ມັກເໜັງໄປມາ ແລະ ຕ້ອງການຄວາມສົນໃຈຢ່າງຕໍ່ເນື່ອງ
- ສະມາທິສັ່ນງ່າຍຫລາຍ

- ມີອາລົມໃຈຮ້າຍເປັນເວລາດົນນານ
- ພິດຕິກຳທຳຮ້າຍຕົນເອງຊ້າໆ (ຕີຫົວ, ກັດແຂນ, ແລະ ອື່ນໆ).



- ຮ້ອງໄຫ້ຢ່າງຮ້າຍແຮງໃນຕອນກາງຄືນເປັນເວລາຫຼາຍເດືອນ
- ບໍ່ນອນເວັນ ແລະ/ຫຼື ນອນຫລັບຍາກ
- ເລືອກກິນອາຫານ ແລະ/ຫຼື ເຄື່ອງດື່ມ

- ບໍ່ຕອບສະໜອງຕໍ່ສຽງ
- ມີຄວາມອ່ອນໄຫວຫຼາຍຕໍ່ສຽງ (ປິດເອົາຫູ)



# ຕັ້ງແຕ່ອາຍຸ 3 ຫາ 6 ປີ (ອາຍຸເຂົ້າຮຽນ)



- ບໍ່ສົນໃຈເດັກນ້ອຍຄົນອື່ນ ແລະ/ຫຼື ບໍ່ຫຼິ້ນກັບເດັກນ້ອຍຄົນອື່ນ
- ມີຄວາມສົນໃຈຈຳກັດ (ໃນບາງສິ, ບາງເຄື່ອງໝາຍການຄ້າ, ບາງສັນຍາລັກ, ບາງຕົວອັກສອນ, ບາງຕົວເລກ, ແລະອື່ນໆ)
- ຖາມຄຳຖາມດຽວ ຫຼື ຫົວຂີ້ດຽວ ຊ້າໆໄປມາ
- ມັກຈະໃຊ້ເວລາຢູ່ຄົນດຽວຫຼາຍກວ່າ



- ບໍ່ສົນໃຈກົດລະບຽບ ຫຼື ຄຳສັນຍາ
- ເລີ່ມສົນທະນາຝ່າຍດຽວ ແລະ ຢຸດເມື່ອລາວເຮັດແລ້ວ
- ບໍ່ເກັ່ງໃນການຫຼິ້ນກັບໝູ່ ແລະ/ຫຼື ຮຸນແຮງກັບພວກເຂົາ
- ກະວົນກະວາຍ ແລະ ຢູ່ໃນການເຄື່ອນໄຫວຄົງທີ່
- ຍ່າງອອກໄປໂລເລດ້ວຍຕົນເອງ
- ບໍ່ໄດ້ຮັບຜັງຄຳແນະນຳ / ຄຳອະທິບາຍຈົນສຸດ

- ບໍ່ຮູ້ວ່າມີຄົນອື່ນກຳລັງລົມນຳຕົນເອງຢູ່
- ບໍ່ເຂົ້າໃຈຕົວອັກສອນ ຫຼື ຕົວເລກດີ
- ມີບາງສິ່ງບາງຢ່າງທີ່ລາວແມ່ນເກັ່ງຫຼາຍ, ແລະບາງສິ່ງບາງຢ່າງທີ່ບໍ່ເກັ່ງຫຼາຍ



- ບໍ່ເຮັດສືກັບເດັກນ້ອຍຄົນອື່ນໆຢູ່ໃນກິດຈະກຳເປັນກຸ່ມ
- ໃຊ້ເວລາຫຼາຍໃນການກະກຽມ ຫຼື ຈັດໃຫ້ເປັນລະບຽບ
- ບໍ່ເກັ່ງໃນການແຕ້ມຮູບ ແລະ/ຫຼື ໃຊ້ມືດຕັດ
- ບໍ່ມັກໃຫ້ຖືກຈັບບາຍ
- ຮຽນຮູ້ກິດຈະກຳການດູແລຕົນເອງຊັກຊ້າ ເຊັ່ນ: ການເຂົ້າຫ້ອງນ້ຳ ແລະ ການປ່ຽນເຄື່ອງນຸ່ງ

## ພຶດຕິກຳ ແລະ ແນວໂນ້ມຂອງເດັກເຊັ່ນນີ້ອາດເປັນສາເຫດຂອງຄວາມກັງວົນຂອງພໍ່ແມ່

ທ່ານ ແລະ ຄອບຄົວຂອງທ່ານອາດຈະຮູ້ສຶກງຸດງຶດ ແລະ ຄິດວ່າເຂົາເປັນບັນຫາ, ຫຼື ຮູ້ສຶກວິຕົກກັງວົນໃຈຄິດວ່າການລ້ຽງລູກຂອງທ່ານອາດຈະຜິດພາດ.

ໃນຂະນະທີ່ພຶດຕິກຳດັ່ງກ່າວແມ່ນສາມາດຢຸດໄດ້ຊົ່ວຄາວ, ມັນກໍ່ເປັນໄປໄດ້ວ່າລູກຂອງທ່ານມີບັນຫາທາງດ້ານພັດທະນາການ ຫຼື ມີຄວາມຜິດປົກກະຕິທາງດ້ານພັດທະນາການ.

# ການນໍາໃຊ້ການກວດສຸຂະພາບ



ທຸກໆອໍານາດການບົກຄອງທ້ອງຖິ່ນໃຫ້ການກວດສຸຂະພາບເດັກແບບບໍ່ເສຍຄ່າ. ກະລຸນານໍາໃຊ້ການກວດສຸຂະພາບ ເພາະວ່າມັນເປັນໂອກາດທີ່ສໍາຄັນທີ່ຈະໄດ້ຮຽນຮູ້ກ່ຽວກັບສຸຂະພາບ ແລະ ພັດທະນາການຂອງລູກທ່ານ.

ສໍາລັບລາຍລະອຽດຂອງຕາຕະລາງການກວດສຸຂະພາບ, ກະລຸນາຕິດຕໍ່ອໍານາດການບົກຄອງທ້ອງຖິ່ນຂອງທ່ານ ເພາະວ່າແຕ່ລະພື້ນທີ່ແມ່ນປະຕິບັດຕາມຕາຕະລາງທີ່ແຕກຕ່າງກັນ.

## ການກວດສຸຂະພາບເດັກ

- ກວດຕອນໃດ? ເມື່ອລູກຂອງທ່ານມີອາຍຸ 3 ຫາ 4 ເດືອນ
- ສິ່ງທີ່ຄາດຫວັງແມ່ນຫຍັງ?
- ການກວດໂດຍທ່ານໝໍ
  - ກວດເຊັກຄວາມສູງ ແລະ ນ້ຳໜັກ
  - ປຶກສາກັບພະຍາບານສາທາລະນະສຸກ ຖ້າຫາກວ່າທ່ານມີຄວາມກັງວົນ
  - ຄໍາແນະນໍາຂອງນັກໂພຊະນາການ



## ກວດສຸຂະພາບ ອາຍຸ 18 ເດືອນ

- ກວດຕອນໃດ? ຫຼັງຈາກທີ່ລູກຂອງທ່ານໄດ້ອາຍຸ 18 ເດືອນ ແລະ ກ່ອນອາຍຸ 24 ເດືອນ
- ສິ່ງທີ່ຄາດຫວັງແມ່ນຫຍັງ?
- ການກວດໂດຍທ່ານໝໍ
  - ການກວດໂດຍໝໍແຂ້ວ
  - ກວດເຊັກຄວາມສູງ ແລະ ນ້ຳໜັກ
  - ຖ້າຫາກວ່າທ່ານມີຄວາມກັງວົນ, ໃຫ້ປຶກສາກັບພະຍາບານສາທາລະນະສຸກ



# ກວດສຸຂະພາບອາຍຸ 3 ປີ

ກວດຕອນໃດ? ຫຼັງຈາກທີ່ລູກຂອງທ່ານໄດ້ອາຍຸ 3 ປີ ແລະ ກ່ອນທີ່ຈະເປັນ 4 ປີ

- ສິ່ງທີ່ຄາດຫວັງແມ່ນຫຍັງ?
- ການກວດໂດຍທ່ານໝໍ
  - ການກວດໂດຍໝໍແຂ້ວ
  - ກວດເຊັກຄວາມສູງ ແລະ ນ້ຳໜັກ
  - ກວດຢ່ຽວ
  - ການກວດການເບິ່ງເຫັນ ແລະ ການຟັງ
  - ຖ້າຫາກວ່າທ່ານມີຄວາມກັງວົນ ແມ່ນກະລຸນາ



ປຶກສາກັບພະຍາບານສາທາລະນະສຸກ, ນັກໂພຊະນາການ, ຫຼື ນັກຈິດຕະສາດ

- **ການກວດການເບິ່ງເຫັນ**  
ສາຍຕາສືບຕໍ່ພັດທະນາຈົນກ່ວາຮອດອາຍຸປະມານ 6 ປີ. ການກວດພົບ ແລະ ປິ່ນປົວໄວກ່ຽວກັບບັນຫາສາຍຕາ ຫຼື ຕາເລ່ ແມ່ນສາມາດປັບປຸງການພະຍາກອນພະຍາດໄດ້.
- **ການກວດການຟັງ**  
ການກວດນີ້ ແມ່ນຈະກວດເບິ່ງວ່າລູກຂອງທ່ານມີບັນຫາທາງດ້ານການໄດ້ຍິນ ແລະ/ຫຼື ພະຍາດຫູຫຼີບໍ່. ການກວດພົບໄວແມ່ນສໍາຄັນ ເນື່ອງຈາກວ່າການໄດ້ຍິນມີຜົນກະທົບຕໍ່ພັດທະນາການດ້ານພາສາ.

- ການກວດສຸຂະພາບແຕ່ລະຄັ້ງສາມາດໃຊ້ໄດ້ສະເພາະ ເມື່ອລູກຂອງທ່ານຢູ່ໃນເກນອາຍຸທີ່ກຳນົດໄວ້ເທົ່ານັ້ນ.
- ທຸກໆການກວດເຊັກແມ່ນບໍ່ເສຍຄ່າ; ບໍ່ມີຄ່າທຳນຽມເພີ່ມເຕີມສໍາລັບການປຶກສາ.
- ກະລຸນາຕິດຕໍ່ຫ້ອງການອຳນາດການປົກຄອງທ້ອງຖິ່ນຂອງທ່ານ ຖ້າຫາກວ່າທ່ານພາດວັນກວດສຸຂະພາບທີ່ກຳນົດ.



## ກວດສຸຂະພາບໃນການເຂົ້າໂຮງຮຽນ

**ກວດຕອນໃດ?** ທ່ານຈະໄດ້ຮັບແຈ້ງການຈາກຄະນະບໍລິຫານການສຶກສາທ້ອງຖິ່ນໃນປະມານ ເດືອນກັນຍາຂອງປີດັ່ງກ່າວ ກ່ອນທີ່ຈະເລີ່ມເຂົ້າໂຮງຮຽນ, ເນື່ອງຈາກວ່າເດັກນ້ອຍເຂົ້າໂຮງຮຽນໃນເດືອນເມສາຫຼັງຈາກວັນເກີດຄົບຮອບ 6 ປີຂອງພວກເຂົາ. (ກະລຸນາຮັບຊາບວ່າຕ້ອງຍິ່ນໃບສະໝັກໃຫ້ຄະນະບໍລິຫານທ້ອງຖິ່ນເພື່ອເຂົ້າໂຮງຮຽນ ປະຖົມຂອງຍີ່ປຸ່ນ, ຖ້າຫາກວ່າເດັກບໍ່ມີສັນຊາດ ຫຼື ສັນຊາດຕ່າງປະເທດ.)

**ສິ່ງທີ່ຄາດຫວັງແມ່ນຫຍັງ?**



- ຈັດຂຶ້ນທີ່ໂຮງຮຽນປະຖົມທີ່ລູກຂອງທ່ານກຳລັງເຂົ້າ
- ການກວດໂດຍທ່ານໝໍ
- ການກວດໂດຍໝໍແຂ້ວ
- ກວດເຊັກຄວາມສູງ ແລະ ນ້ຳໜັກ
- ການກວດການເບິ່ງເຫັນ ແລະ ການຟັງ
- ການທົດສອບສະຕິບັນຍາແບບສັ້ນໆ

## ການເຂົ້າໂຮງຮຽນ

ຄະນະບໍລິຫານການສຶກສາທ້ອງຖິ່ນ ຫຼື ສູນການສຶກສາ ແມ່ນໄດ້ສະໜອງໃຫ້ຄຳປຶກສາສຳລັບເດັກພິການ ຫຼື ມີຄວາມກັງວົນກ່ຽວກັບຊີວິດຂອງໂຮງຮຽນປະຖົມ. ຄູສອນຂອງໂຮງຮຽນລ້ຽງເດັກ ຫຼື ອະນຸບານອາດຈະແນະນຳໃຫ້ທ່ານປຶກສາກັບຄະນະບໍລິຫານ. ການປຶກສາການເຂົ້າໂຮງຮຽນແມ່ນໃຫ້ແຕ່ສະເພາະການນັດໝາຍເທົ່ານັ້ນ. ກະລຸນາຕິດຕໍ່ຄະນະບໍລິຫານສຶກສາທ້ອງຖິ່ນຂອງທ່ານເພື່ອນັດໝາຍ.

### ● ການສຶກສາສຳລັບເດັກພິການ

ຄະນະບໍລິຫານການສຶກສາຕັດສິນໃຈວ່າໂຮງຮຽນປະເພດໃດທີ່ເໝາະສົມທີ່ສຸດສຳລັບເດັກນ້ອຍໂດຍທີ່ໃຫ້ການເຄົາລົບຕໍ່ຄວາມບາດຖະຫນາຂອງພໍ່ແມ່ ແລະ ເດັກ ຫຼາຍເທົ່າທີ່ເປັນໄປໄດ້.

ໂຮງຮຽນປະຖົມມີ “**ຫ້ອງຮຽນພິເສດ**”

ສຳລັບເດັກນ້ອຍທີ່ມີຄວາມຕ້ອງການດ້ານການສຶກສາຕ່າງໆ ແລະ / ຫຼື

“**ຫ້ອງຮຽນການສອນພິເສດ**” ບ່ອນທີ່ເດັກນ້ອຍໄດ້ຮັບຄຳແນະນຳພິເສດໃນຂະນະທີ່ລົງທະບຽນໃນຫ້ອງຮຽນປົກກະຕິ. ນອກນັ້ນຍັງມີ “ໂຮງຮຽນທີ່ໃຫ້ການຊ່ວຍເຫຼືອເປັນພິເສດ”

ສຳລັບເດັກນ້ອຍພິການຮ້າຍແຮງ.

ທ່ານສາມາດໄປທັດສະນະສຶກສາໃນຫ້ອງຮຽນພິເສດ ຫຼື

ໂຮງຮຽນສຳລັບການສຶກສາທີ່ມີຄວາມຕ້ອງການພິເສດໄດ້.

ກະລຸນາຕິດຕໍ່ຄະນະບໍລິຫານການສຶກສາທ້ອງຖິ່ນຂອງທ່ານສຳລັບຂໍ້ມູນເພີ່ມເຕີມ.



# ທາງເລືອກການຮຽນສໍາລັບເດັກນ້ອຍທີ່ມີ ຄວາມຕ້ອງການ ພິເສດ

## ໂຮງຮຽນປະຖົມ ແລະ ມັດທະຍົມຕົ້ນ

### ຫ້ອງຮຽນບົກກະຕິ

ເດັກນ້ອຍທີ່ມີຄວາມຕ້ອງການພິເສດແມ່ນຈະໄດ້ຮັບ ຄວາມສົນໃຈ ແລະ ການຊ່ວຍເຫຼືອເປັນພິເສດໃນສະຖານະຫຼັກ.

### ຫ້ອງຮຽນການສອນພິເສດສໍາລັບຄໍາແນະນໍາພິເສດ

ມີການໃຫ້ຄໍາແນະນໍາພິເສດສອງສາມຄັ້ງຕໍ່ອາທິດ ຫຼື ເດືອນໃນຫ້ອງຮຽນການສອນພິເສດ ໃນຂະນະທີ່ຫຼັກສູດສ່ວນທີ່ເຫຼືອແມ່ນຈະມີໃຫ້ຢູ່ໃນ ຫ້ອງຮຽນບົກກະຕິ.

ເດັກນ້ອຍສາມາດເຂົ້າຮຽນບົດຮຽນເປັນສ່ວນບຸກຄົນໄດ້ ເພື່ອຝຶກຜົນທັກສະດ້ານວິຊາການ ຫຼື ທັກສະໃນຊີວິດປະຈໍາວັນ ສໍາລັບການໃຊ້ຊີວິດປະຈໍາວັນ.

### ຫ້ອງຮຽນພິເສດ

ຂະໜາດຫ້ອງຮຽນແມ່ນຂະໜາດນ້ອຍ. ມີ 7

ປະເພດຕາມອີງຕາປະເພດຄວາມພິການຄື: ຄວາມພິການທາງສະຕິບັນຍາ, ຄວາມພິການທາງຮ່າງກາຍ, ຄວາມບົກຜ່ອງດ້ານສຸຂະພາບ, ສາຍຕາສັ້ນ, ຄວາມບົກຜ່ອງທາງດ້ານການໄດ້ຍິນສຽງ, ຄວາມພິການທາງດ້ານການປາກເວົ້າ ແລະ ພາສາ, ອໍທິດສະຕິກ ແລະ ຄວາມຜິດປົກກະຕິທາງດ້ານອາລົມ. ປະເພດ ແລະ ຈໍານວນຫ້ອງຮຽນແຕກຕ່າງກັນຕາມແຕ່ລະໂຮງຮຽນ.

ໝາຍເຫດ: ບໍ່ແມ່ນທຸກໆໂຮງຮຽນຈະມີລະບົບຫ້ອງຮຽນການສອນພິເສດ ຫຼື ຫ້ອງຮຽນທີ່ໃຫ້ການຊ່ວຍເຫຼືອເປັນ ພິເສດ.

## ໂຮງຮຽນສໍາລັບການສຶກສາທີ່ມີຄວາມຕ້ອງການພິເສດ

ໂຮງຮຽນເຫຼົ່ານີ້ແມ່ນໂຮງຮຽນສໍາລັບເດັກນ້ອຍທີ່ມີຄວາມບົກຜ່ອງທາງສາຍຕາ, ຄວາມບົກຜ່ອງທາງຫູ, ຄວາມພິການທາງດ້ານຮ່າງກາຍ, ຄວາມບົກຜ່ອງດ້ານສຸຂະພາບ, ຫຼື ຄວາມພິການທາງສະຕິບັນຍາ. ໂຮງຮຽນສໍາລັບຄວາມພິການທາງສະຕິບັນຍາ ຍັງຮອງຮັບເດັກນ້ອຍທີ່ເປັນໂລກ ອໍທິດສະຕິກ ສະເປັກຕຣໍາ (ASD) ທີ່ມີໂລກຄວາມພິການທາງສະຕິບັນຍາຮ່ວມກັນ.

ຂະໜາດຂອງຫ້ອງຮຽນແມ່ນມີຂະໜາດນ້ອຍ, ແລະ ຫຼັກສູດໄດ້ຖືກອອກແບບສໍາລັບຄວາມພິການຂອງແຕ່ລະຄົນ.





# ການນຳໃຊ້ການບໍລິການໃຫ້ຄຳປຶກສາ

ລັກສະນະບຸກຄະລິກກະພາບ ແລະ

ວິຖີການພັດທະນາແມ່ນຈະແຕກຕ່າງກັນໄປຕາມເດັກນ້ອຍແຕ່ລະຄົນ.

ມັນເປັນສິ່ງສຳຄັນທີ່ຈະຕ້ອງປຶກສາໄວໃນຕອນທີ່ທ່ານມີຄວາມກັງວົນໃຈເພາະວ່າເພື່ອວ່າທ່ານຈະສາມາດແກ້ໄຂ ບັນຫາໄດ້ຢ່າງຖືກຕ້ອງ.

- ສຳລັບຄວາມກັງວົນທີ່ກ່ຽວຂ້ອງກັບການລ້ຽງລູກ ແລະ/ຫຼື ພັດທະນາການຂອງລູກທ່ານ, ໃຫ້ປຶກສາພະຍາບານສາທາລະນະສຸກທີ່ເຮັດວຽກໃຫ້ອຳນາດການບົກຄອງທ້ອງຖິ່ນ.
- ຖ້າລູກຂອງທ່ານເຂົ້າໂຮງຮຽນລ້ຽງເດັກ ຫຼື ອະນຸບານ, ໃຫ້ປຶກສາກັບຄູສອນເປັນປະຈຳວ່າລາວເປັນແນວໃດຢູ່ໃນຫ້ອງຮຽນ.
- ອຳນາດການບົກຄອງທ້ອງຖິ່ນຂອງທ່ານອາດຈະໃຫ້ຄຳປຶກສາເປັນສ່ວນບຸກຄົນ ຫຼື ໃຫ້ຄຳປຶກສາຢູ່ພາກສະໜາມໃນບ່ອນຢູ່ໂຮງຮຽນລ້ຽງເດັກ ຫຼື ໂຮງຮຽນອະນຸບານຂອງລູກທ່ານ ໂດຍການສົ່ງທີ່ປຶກສາດ້ານພັດທະນາການໄປ.
- ອຳນາດການບົກຄອງທ້ອງຖິ່ນຂອງທ່ານອາດສະເໜີໃຫ້ມີການເຮັດເວີກຊ໌ອບເປັນກຸ່ມສຳລັບພໍ່ແມ່ ແລະ ລູກຂອງພວກເຂົາເພື່ອຮຽນຮູ້ວິທີການພົວພັນກັບລູກຂອງທ່ານໃນແບບທີ່ເໝາະສົມກັບໄລຍະການພັດ ທະນາຂອງເດັກ.

## ທາງເລືອກອື່ນໆໃນການໃຫ້ຄຳປຶກສາ

- ສະຖາບັນສາທາລະນະສຸກ, ສູນສາທາລະນະສຸກ
- ສູນຊ່ວຍເຫຼືອພັດທະນາການເດັກ
- ສູນຊ່ວຍເຫຼືອການລ້ຽງລູກ, ເຕົ້າໂຮມເດັກນ້ອຍ ແລະພໍ່ແມ່ (tsudo-no hiroba)



ໝາຍເຫດ:

ລາຍລະອຽດຂອງການບໍລິການໃຫ້ປຶກສາແມ່ນແຕກຕ່າງກັນໄປຕາມແຕ່ລະອຳນາດການບົກຄອງ ທ້ອງຖິ່ນ.

ກະລຸນາຕິດຕໍ່ພະຍາບານສາທາລະນະສຸກຢູ່ສະຖາບັນສາທາລະນະສຸກທ້ອງຖິ່ນຂອງທ່ານສຳລັບ ຂໍ້ມູນເພີ່ມເຕີມ.

# ທາງເລືອກການໃຫ້ຄ່າປຶກສາຢູ່ບ່ອນທີ່ທ່ານອາໄສຢູ່

ແຕ່ລະອຳນາດການປົກຄອງທ້ອງຖິ່ນມີທາງເລືອກຕ່າງໆໃນການໃຫ້ຄ່າປຶກສາ. ກະລຸນາໃຊ້ບໍລິການເຫຼົ່ານັ້ນຖ້າທ່ານມີຄວາມກັງວົນກ່ຽວກັບລູກຂອງທ່ານ.

ສະຖາບັນ	ຜູ້ທີ່ມາປຶກສາທີ່ຕັ້ງໃຈ	ເວລາເປີດ	ໂທລະສັບ	ນາຍແປພາສາ
	ພື້ນທີ່ໃຫ້ຄ່າປຶກສາ			
[ຕົວຢ່າງ] ສູນພັດທະນາເດັກເມືອງ XYZ	ເດັກນ້ອຍຕ່ຳກວ່າ 18 ປີ ແລະ ພໍ່ແມ່	ວັນຈັນ-ສຸກ, 9 ໂມງເຊົ້າ-5 ໂມງແລງ. ປິດໃນວັນເພັດຈັດຖະການ	(04) 000-000	△ ໄຊ້ໄດ້ບາງສ່ວນ (ພາສາ)
	ຕົວຢ່າງ: ພັດທະນາການຂອງເດັກ, ການປະເມີນພັດທະນາການ, ການຖືພາ, ການເກີດລູກ, ການລ້ຽງລູກ			

# ຄວາມຜິດປົກກະຕິທາງດ້ານພັດທະນາການແມ່ນຫຍັງ?

ຄວາມຜິດປົກກະຕິຂອງພັດທະນາການ (DDs) ແມ່ນມີລັກສະນະຂາດດຸນການພັດທະນາການເຮັດວຽກຂອງສະໝອງ ແລະ ໃນຫຼາຍກໍລະນີແມ່ນເປັນມາແຕ່ກໍາເນີດ. ມີຫຼາຍປະເພດທີ່ແຕກຕ່າງກັນໃນ DDs ດັ່ງທີ່ສະແດງຂ້າງລຸ່ມນີ້. ແມ້ແຕ່ຄົນທີ່ມີຄວາມຜິດປົກກະຕິດຽວກັນກໍ່ສະແດງອາການທີ່ແຕກຕ່າງກັນ. ມັນເປັນໄປໄດ້ທີ່ຈະມີຫຼາຍກວ່າໜຶ່ງປະເພດຂອງ DD.

ອາດຈະມີຄວາມຊັກຊ້າໃນພັດທະນາການດ້ານສະຕິບັນຍາ

## ຄວາມຜິດປົກກະຕິຂອງພັດທະນາການທີ່ແຜ່ລາມ (Autistic spectrum disorder; ASD)

ອິນເຕີເລັຈຕິກ

ກຸ່ມອາການແອັສເປີເຊີ (Asperger)

- ຄວາມລ່າຊ້າຂອງພາສາ (ບໍ່ສັງເກດເຫັນຢູ່ໃນກຸ່ມອາການແອັສເປີເຊີ)
- ຍາກໃນການສື່ສານ
- ບັນຫາໃນການພົວພັນທາງສັງຄົມ
- ຜິດຕິກຳທີ່ເປັນພິທີກຳ/ແບບນິໄສ, ຄວາມສົນໃຈທີ່ຈຳກັດ, ຄວາມມັກໝັ້ນ
- ຮູ້ສຶກອ່ອນໄຫວ ສູງຫຼາຍ- ຫຼື ຕໍ່າກວ່າ, ຄວາມເຊື່ອງຊ້າທາງຮ່າງກາຍ

## ໂລກສະມາທິສັນ (ADHD)

- ບໍ່ສາມາດໄຟກັດໄດ້
- ບໍ່ສາມາດທີ່ຈະຢູ່ໜຶ່ງໄດ້
- ຜິດຕິກຳຄວບຄຸມອາວົນບໍ່ຢູ່ຮູ່

## ຄວາມຜິດປົກກະຕິໃນການຮຽນຮູ້ (LD) (ຄວາມຜິດປົກກະຕິໃນການຮຽນຮູ້ສະເພາະ; SLD)

- ຄວາມຫຍຸ້ງຍາກທີ່ໂດດເດັ່ນໃນທັງການອ່ານ, ຂຽນ, ຫຼື ການຄິດໄລ່

ໝາຍເຫດ: DDs ອື່ນໆປະກອບມີກຸ່ມອາການທູເລັດ (Tourette syndrome), ການເວົ້າຕິດອ່າງ, ແລະ ຄວາມຜິດປົກກະຕິການປະສານງານດ້ານພັດທະນາການ


ຄຳນິຍາມຂອງຄວາມຜິດປົກກະຕິທາງດ້ານພັດທະນາການໃນກົດໝາຍວ່າດ້ວຍການຊ່ວຍເຫຼືອຄົນທີ່ມີຄວາມຜິດປົກກະຕິທາງດ້ານພັດທະນາການ:

“ຄວາມຜິດປົກກະຕິຂອງພັດທະນາການແມ່ນປະກອບມີການຂາດດຸນໃນການເຮັດວຽກຂອງສະໝອງ, ເຊັ່ນ: ໂລກອິນເຕີເລັຈຕິກ, ກຸ່ມອາການແອັສເປີເຊີ, ແລະ ຄວາມຜິດປົກກະຕິດ້ານພັດທະນາການທີ່ແຜ່ລາມອື່ນໆ, ຄວາມຜິດປົກກະຕິໃນການຮຽນຮູ້, ແລະ ໂລກສະມາທິສັນ, ເຊິ່ງເລີ່ມຕົ້ນໃນໄວເດັກ”. ຜູ້ທີ່ເປັນ DDs ແມ່ນຜູ້ທີ່ “ຖືກຈຳກັດເນື່ອງຈາກ DDs ແລະອຸປະສັກທາງສັງຄົມໃນການດຳລົງຊີວິດປະຈຳວັນ ຫຼື ສັງຄົມຂອງພວກເຂົາ”.

ໝາຍເຫດ: ອີກວິທີໜຶ່ງເພື່ອກຳນົດ DDs ແມ່ນ ຄວາມຜິດປົກກະຕິທີ່ໃສ່ໝາຍເລກເປັນ F80-98 ໃນ ICD-10.

## ກົດໝາຍວ່າດ້ວຍການຊ່ວຍເຫຼືອຄົນທີ່ມີ ຄວາມຜິດປົກກະຕິທາງດ້ານພັດທະນາການ

厚生労働省



ກົດໝາຍວ່າດ້ວຍການຊ່ວຍເຫຼືອຄົນທີ່ມີຄວາມຜິດປົກກະຕິທາງດ້ານພັດທະນາການແມ່ນເປັນກົດໝາຍທີ່ສ້າງຂຶ້ນເພື່ອຈຸດປະສົງໃຫ້ການຊ່ວຍເຫຼືອເດັກທີ່ເປັນ DDs (ໂດຍບໍ່ໄດ້ຄຳນຶງເຖິງອາຍຸຂອງພວກເຂົາ) ແລະ ຄອບຄົວຂອງພວກເຂົາ.

ກົດໝາຍດັ່ງກ່າວແມ່ນມີຈຸດປະສົງເພື່ອບັນລຸສັງຄົມທີ່ເດັກນ້ອຍທີ່ເປັນ DDs ສາມາດຮັບຮູ້ເຖິງສັກກະຍາພາບຂອງພວກເຂົາ ແລະ ຄອບຄົວສາມາດລ້ຽງດູພວກເຂົາໄດ້ດ້ວຍຄວາມຮູ້ສຶກທີ່ປອດໄພ.

## ສູນຊ່ວຍເຫຼືອສຳລັບຄົນທີ່ມີຄວາມຜິດປົກກະຕິ ທາງດ້ານພັດທະນາການ

ມີຫຼາຍອົງການຈັດຕັ້ງຕ່າງໆທີ່ໃຫ້ບໍລິການໃຫ້ຄຳປຶກສາສຳລັບຜູ້ທີ່ເປັນ DDs ແລະ ຄອບຄົວຂອງພວກເຂົາຢູ່ໃນປະເທດຍີ່ປຸ່ນ. ທຸກໆແຂວງ ແລະ ເມືອງທີ່ຖືກກຳນົດໂດຍກົດໝາຍ ມີສູນຊ່ວຍເຫຼືອຄົນພິການດ້ານພັດທະນາການ, ເຊິ່ງມີບົດບາດເປັນໃຈກາງໃນການສະໜອງຂໍ້ມູນ ແລະ ການຊ່ວຍເຫຼືອ.

ກະລຸນາເບິ່ງເວັບໄຊທ໌ຕໍ່ໄປນີ້ສຳລັບຂໍ້ມູນກ່ຽວກັບສູນຊ່ວຍເຫຼືອໃນທົ່ວປະເທດ:

ສູນຂໍ້ມູນຂ່າວສານ ແລະ ການຊ່ວຍເຫຼືອ  
ສຳລັບຄົນທີ່ມີຄວາມຜິດປົກກະຕິທາງດ້ານພັດທະນາການ  
<http://www.rehab.go.jp/ddis/>



[ສູນຊ່ວຍເຫຼືອຄົນທີ່ເປັນ DDs ໃນເຂດຂອງທ່ານ]

ຊື່ ແລະ ນາມສະກຸນ:

ຕິດຕໍ່:



## ການໄປພົບແພດ



ໃນປະເທດຍີ່ປຸ່ນ, ການວິນິດໄສຂອງ DDs ແມ່ນເຮັດໂດຍຜູ້ຊ່ຽວຊານເຊັ່ນ: ແພດເດັກ ຫຼື ຈິດຕະແພດເດັກ. ຖ້າທ່ານຕ້ອງການໄປພົບແພດ, ນີ້ແມ່ນເປັນຄວາມຄິດທີ່ດີທີ່ຄວນຈະ:

- ຂໍໃຫ້ພະຍາບານສາທາລະນະສຸກທ້ອງຖິ່ນຂອງທ່ານ ຫຼື ສູນຊ່ວຍເຫຼືອສໍາລັບຄົນທີ່ມີ DDs, ບ່ອນທີ່ທ່ານສາມາດຊອກຫາຜູ້ຊ່ຽວຊານດ້ານ DDs.  
(ກະລຸນາບັນທຶກໄວ້ວ່າໂຮງໝໍຫຼາຍແຫ່ງແມ່ນຈໍາເປັນຕ້ອງໄດ້ນັດໝາຍ.)
- ຖືເອົາບັດປະກັນສຸຂະພາບຂອງລູກທ່ານ ແລະ ປຶ້ມຄູ່ມືສຸຂະພາບແມ່ ແລະ ເດັກມານໍາເຈົ້າ ໃນເວລາໄປພົບແພດຄັ້ງທໍາອິດ.
- ຂຽນຄວາມກັງວົນຂອງທ່ານ ແລະ ລູກຂອງທ່ານເປັນແນວໃດເວລາຢູ່ເຮືອນ ແລະ/ຫຼື ລ້ຽງເດັກ ເພື່ອແບ່ງປັນໃຫ້ກັບທ່ານໝໍຊາບ.



## ການປະເມີນ ແລະ ການບໍາບັດ

ທ່ານໝໍອາດຕ້ອງການໃຫ້ລູກຂອງທ່ານທໍາການປະເມີນ ແລະ/ຫຼື ຮັບການປິ່ນປົວສ່ວນຕົວຈາກເຈົ້າໜ້າທີ່ຊ່ຽວຊານ. ການຕັດສິນໃຈແມ່ນຈະອີງໃສ່ຄວາມຕ້ອງການ ແລະເງື່ອນໄຂຂອງລູກທ່ານ.

ການປະເມີນປະກອບມີການທົດສອບຄວາມສະຫຼາດ/ພັດທະນາການ, ການກວດການຟັງ, ແລະ ຄື້ນໄຟຟ້າສະໝອງ. ການບໍາບັດສ່ວນບຸກຄົນປະກອບມີການບໍາບັດທາງດ້ານຮ່າງກາຍ, ອະຊີວະບໍາບັດ, ການບໍາບັດການປາກເວົ້າ/ການໄດ້ຍິນ, ແລະການບໍາບັດດ້ວຍທາງຈິດ.

## ຖ້າລູກຂອງທ່ານຖືກກວດພົບວ່າເປັນ DD...

ມັນອາດຈະເປັນເລື່ອງກັງວົນຫຼາຍເພື່ອຈະຮູ້ວ່າລູກຂອງທ່ານເປັນ DD ຫຼືບໍ່. ຢ່າງໃດກໍ່ຕາມ, ຜົນໄດ້ຮັບທາງດ້ານພັດທະນາການຂອງລາວສາມາດໄດ້ຮັບຜົນກະທົບໃນທາງບວກໂດຍການບັບສະພາບແວດລ້ອມ ແລະ ການພົວພັນຂອງທ່ານກັບລາວ. ກະລຸນາປຶກສາຫາລື ແລະ ຊອກຫາສິ່ງທີ່ເໝາະສໍາລັບລູກຂອງທ່ານ ກັບທ່ານໝໍ ແລະ ເຈົ້າໜ້າທີ່ຊ່ຽວຊານ.



# ການໃຊ້ຢາ

ທ່ານໝໍອາດຈະແນະນຳໃຫ້ລູກຂອງທ່ານກິນຢາເພື່ອຊ່ວຍໃຫ້ເຂົາຮູ້ສຶກສະບາຍຫຼາຍຂຶ້ນ.

ປຶກສາຫາລືກ່ຽວກັບຜົນກະທົບ ແລະ ຜົນຂ້າງຄຽງຂອງຢາທີ່ແນະນຳ.

ຢາບໍ່ໄດ້ປິ່ນປົວ DDs, ແຕ່ມັນສາມາດບັນເທົາອາການບາງຢ່າງທີ່ພົບທົ່ວໄປໃນເດັກນ້ອຍທີ່ເປັນ DDs.

## [ຢາທີ່ໃຊ້ເລື້ອຍໆ]

- ຢາກະຕຸ້ນລະບົບປະສາດສ່ວນກາງ: ຊ່ວຍຫຼຸດຜ່ອນສະມາທິສັ້ນ, ຄວາມບໍ່ຕັ້ງໃຈ, ແລະ ຄວາມບໍ່ຢູ່ບໍ່ເຊົາຂາດສະມາທິຂອງ ADHD
- ຢາຕ້ານຄວາມວິຕົກກັງວົນ: ຜ່ອນຄາຍຄວາມວິຕົກກັງວົນ ແລະ ຄວາມຮູ້ສຶກທີ່ບໍ່ສະບາຍອື່ນໆ
- ຢາຕ້ານພະຍາດໂລກຈິດ: ບັນເທົາອາການປັ່ນປ່ວນ ແລະ ການກະທຳທີ່ຂາດສະຕິຢ່າງຮຸນແຮງ
- ຢາກັນໂລກຊັກ: ຊ່ວຍຄວບຄຸມອາການຊັກບ້ຳໝູ
- ຢານອນຫຼັບ: ສ້າງນິໄສການນອນທີ່ມີສຸຂະພາບດີ



ຢາແມ່ນສາມາດຊ່ວຍໃຫ້ລູກຂອງທ່ານໃຊ້ຊີວິດໄດ້ຢ່າງສະດວກສະບາຍຂຶ້ນດ້ວຍການບັນເທົາອາການຕ່າງໆ. ຕ້ອງປະຕິບັດຕາມຄວາມຖີ່ ແລະ ປະລິມານທີ່ແນະນຳຢ່າງຄັກແນ່.

☆ ກະລຸນາຢ່າລັງເລທີ່ຈະຖາມທ່ານໝໍ ຫຼື ເຈົ້າໜ້າທີ່ຊ່ຽວຊານ ຖ້າທ່ານບໍ່ແນ່ໃຈກ່ຽວກັບຄຳອະທິບາຍຂອງພວກເຂົາ.

☆ ທ່ານຍັງສາມາດຂໍຄຳແນະນຳຈາກພະຍາບານສາທາລະນະສຸກ ແລະ ຄູລ້ຽງເດັກ ຫຼື ອະນຸບານໄດ້. ແບ່ງບັນ ແລະ ປຶກສາຫາລືຢ່າງເປັນປົກກະຕິວ່າລູກຂອງທ່ານເປັນແນວໃດ ເພື່ອໃຫ້ທ່ານສາມາດຕິດຕາມລູກຂອງທ່ານຮ່ວມກັນກັບພວກເຂົາໄດ້.





# ໃບຢັ້ງຢືນສໍາລັບຄົນພິການ



## ການມີໃບຢັ້ງຢືນສໍາລັບຄົນພິການ

ແມ່ນອະນຸຍາດໃຫ້ສາມາດເຂົ້າເຖິງການບໍລິການສະຫວັດດີການ ແລະ ເງິນອຸດໜູນຕ່າງໆ ຂຶ້ນກັບປະເພດ ແລະ ຄວາມຮຸນແຮງຂອງຄວາມພິການ.

ທ່ານຕ້ອງໄດ້ຮັບໃບຢັ້ງຢືນຈາກຫ້ອງການອໍານາດການບົກຄອງທ້ອງຖິ່ນຂອງທ່ານ.

ມີ 3 ປະເພດຂອງໃບຢັ້ງຢືນທີ່ສອດຄ່ອງກັບປະເພດຂອງຄວາມພິການ:

ໃບຢັ້ງຢືນຄວາມພິການທາງສະຕິບັນຍາ (ໃບຢັ້ງຢືນການຟື້ນຟູ),

ໃບຢັ້ງຢືນຄວາມພິການທາງຈິດ, ແລະ ໃບຢັ້ງຢືນຄວາມພິການທາງຮ່າງກາຍ.

- ❑ ການມີໃບຢັ້ງຢືນເຮັດໃຫ້ຂັ້ນຕອນການຮັບການບໍລິການສະຫວັດດີການງ່າຍຂຶ້ນ.
- ❑ ຈໍານວນເງິນອຸດໜູນແມ່ນຂຶ້ນກັບປະເພດ ແລະ ຄວາມຮຸນແຮງຂອງຄວາມພິການ.
- ❑ ການບໍລິການສະຫວັດດີການສ່ວນບຸກຄົນ, ເຊັ່ນ:



ການມີສິດໄດ້ຮັບມີຄວາມແຕກຕ່າງກັນຕາມແຕ່ລະອໍານາດການບົກຄອງທ້ອງຖິ່ນ.

ສໍາລັບຂໍ້ມູນເພີ່ມເຕີມ,

ກະລຸນາຕິດຕໍ່ພະແນກອໍານາດການບົກຄອງທ້ອງຖິ່ນທີ່ຮັບຜິດຊອບສະຫວັດດີການ.

### [ຕົວຢ່າງຂອງສິດທິປະໂຫຍດ]

- ເງິນອຸດໜູນ
- ການຈ່າຍຄືນຄ່າປິ່ນປົວບາງສ່ວນ
- ການຫຼຸດຜ່ອນພາສີ
- ສ່ວນຫຼຸດລາຄາລົດໄຟ, ລົດເມ ແລະ ຄ່າປີ້ຍົນພາຍໃນປະເທດ
- ສ່ວນຫຼຸດເສຍຄ່າທໍານຽມທາງ



...ແລະ ອື່ນໆອີກຫຼາຍຢ່າງ



## ໃບຢັ້ງຢືນຄວາມພິການທາງສະຕິບັນຍາ

### ແມ່ນໃຜທີ່ມີສິດໄດ້ຮັບ

- ບຸກຄົນທີ່ມີຄວາມພິການທາງສະຕິບັນຍາ
- ບຸກຄົນທີ່ເປັນທັງ DD ແລະ ພິການທາງສະຕິບັນຍາ



### ວິທີສະຫມັກ

- ເຮັດການທົດສອບການປະເມີນ ເພື່ອກຳນົດຄວາມຮຸນແຮງຢູ່ສູນໃຫ້ຄຳປຶກສາກ່ຽວກັບເດັກສຳລັບຜູ້ທີ່ມີອາຍຸຕໍ່າກວ່າ 18 ປີ, ແລະຢູ່ສູນໃຫ້ຄຳປຶກສາການພື້ນຜູ້ສຳລັບຄົນພິການທາງສະຕິບັນຍາ ສຳລັບຜູ້ທີ່ມີອາຍຸ 18 ປີຂຶ້ນໄປ.

### ໝາຍເຫດ:

ເນື່ອງຈາກຄວາມຮຸນແຮງຂອງຄວາມພິການທາງສະຕິບັນຍາຂອງຄົນຜູ້ໜຶ່ງອາດມີການປ່ຽນແປງຕາມການເວລາ, ມັນຈຳເປັນຕ້ອງໄດ້ປະເມີນຄວາມຮຸນແຮງຄືນໃໝ່ໃນຊ່ວງເວລາໃດໜຶ່ງທີ່ກຳນົດໂດຍແຕ່ລະແຂວງ.

## ໃບຢັ້ງຢືນຄວາມພິການທາງຈິດ

### ແມ່ນໃຜທີ່ມີສິດໄດ້ຮັບ

- ບຸກຄົນທີ່ຕ້ອງການການຊ່ວຍເຫຼືອໃນການດຳລົງຊີວິດຍ້ອນຄວາມພິການທາງຈິດເຊັ່ນ:
  - ຄວາມຜິດປົກກະຕິທາງດ້ານພັດທະນາການ - ໂລກຈິດເຊື່ອມ
  - ຄວາມຜິດປົກກະຕິທາງອາລົມ (ເຊັ່ນ: ຊົມເສົ້າ, ຄວາມຜິດປົກກະຕິສອງອາລົມ)
  - ໂລກລົມບ້າໝູ - ຕິດຢາເສບຕິດ
  - ການເຮັດວຽກຜິດປົກກະຕິຂອງສະໝອງຂັ້ນສູງ
  - ຄວາມຜິດປົກກະຕິທາງຈິດໃຈອື່ນໆ (ເຊັ່ນ: ຄວາມພິການທີ່ກ່ຽວຂ້ອງກັບຄວາມຄຽດ)

### ວິທີສະຫມັກ

- ໄປຫາພະແນກສະຫວັດດີການຢູ່ຫ້ອງການອຳນາດການປົກຄອງທ້ອງຖິ່ນ
- ຈົ່ງຖືເອກະສານດັ່ງຕໍ່ໄປນີ້ມານຳທ່ານ:
  - 1) ໃບຢັ້ງຢືນການແພດ (ຫຼື ໃບຢັ້ງຢືນຜູ້ຮັບເງິນບຳນານຄົນພິການ ຖ້າມີ)
  - 2) ຮູບພາບຂອງຜູ້ສະຫມັກ
- ຕື່ມແບບຟອມສະຫມັກ (ມີຢູ່ເຄົາເຕີ)



ໝາຍເຫດ: ໃບຢັ້ງຢືນຕ້ອງໄດ້ຮັບການຕໍ່ອາຍຸໃໝ່ທຸກໆສອງປີ.  
ກະລຸນາກະກຽມໃບຢັ້ງຢືນການແພດລ່າສຸດສຳລັບການຕໍ່ອາຍຸໃໝ່ໃນແຕ່ລະຄັ້ງ.

## ຂໍ້ມູນເພີ່ມເຕີມ

ໂຮງໝໍ ແລະ ອົງການທີ່ປຶກສາບາງແຫ່ງມີພະນັກງານທີ່ເວົ້າພາສາຕ່າງປະເທດໄດ້ ຫຼື ນຳໃຊ້ແອັບແປພາສາເພື່ອຮອງຮັບຄອບຄົວທີ່ມີພື້ນຖານຕ່າງປະເທດ. ອາດຈະມີການບໍລິການພາກລັດໃນການຈັດຫານາຍແປພາສາ.

### ການໃຫ້ຄຳປຶກສາເປັນພາສາຕ່າງປະເທດ



ການບໍລິການໃຫ້ຄຳປຶກສາທາງໂທລະສັບຕ່າງໆແມ່ນມີໃຫ້ແກ່ຊາວຕ່າງປະເທດ. ເຖິງແມ່ນວ່າພວກເຂົາຈະບໍ່ໄດ້ຊ່ວຍຊານໃນ DDs, ແຕ່ວ່າພວກເຂົາສາມາດໃຫ້ຄຳແນະນຳກ່ຽວກັບສະຖາບັນການແພດທີ່ມີພະນັກງານທີ່ເວົ້າພາສາຕ່າງປະເທດ ແລະ ວິທີການຊອກຫານາຍແປພາສາຂອງທ່ານ.

#### ◆ ປະຕູຊ່ວຍເຫຼືອຊີວິດປະຈຳວັນສຳລັບຄົນຕ່າງປະເທດ

ປະຕູນີ້ປະກອບດ້ວຍຂໍ້ມູນທີ່ຫຼາກຫຼາຍ ເພື່ອແກ້ໄຂຄວາມຕ້ອງການທີ່ແຕກຕ່າງກັນທີ່ທ່ານມີແນວໂນ້ມທີ່ຈະມີໃນຂະນະທີ່ອາໄສຢູ່ໃນປະເທດຢີ່ປຸ່ນ. ທ່ານສາມາດຊອກຫາການບໍລິການໃຫ້ຄຳປຶກສາໃນເຂດຂອງທ່ານໄດ້.

<http://www.moj.go.jp/isa/support/portal/index.html>



#### ◆ ສູນຂໍ້ມູນຂ່າວສານທາງການແພດສາກົນ AMDA

ນີ້ແມ່ນການບໍລິການຂໍ້ມູນຂ່າວສານທາງໂທລະສັບສຳລັບຊາວຕ່າງຊາດທີ່ສະໜອງຂໍ້ມູນກ່ຽວກັບສະຖານທີ່ທາງການແພດທີ່ທ່ານສາມາດໄປພົບແພດໄດ້ໃນພາສາບ້ານເກີດຂອງທ່ານ ແລະ ກ່ຽວກັບລະບົບສະຫວັດດີການທາງການແພດ. ຜູ້ປະຕິບັດການເວົ້າພາສາຢີ່ປຸ່ນງ່າຍໆ (ເຂົ້າໃຈງ່າຍ).



ຫ້ອງການໂຕກຽວ

ໂທລະສັບ: 03-6233-9266 (ວັນຈັນ-ວັນສຸກ, 10:00-15:00)

<https://www.amdamedicalcenter.com/activities>



## ແອັບແປພາສາ

### ◆ ກູໂກ້ແປພາສາ ໂດຍ Google LLC

ແອັບນີ້ສະໜອງການແປຂໍ້ຄວາມ, ແປ ກ້ອງຖ່າຍຮູບ ແລະ ຮູບດ່ວນ, ການແປການຂຽນດ້ວຍມື, ແລະ ການແປຄຳເວົ້າ/ການສົນທະນາສຳລັບຫຼາຍພາສາ, ທັງໝົດບໍ່ເສຍຄ່າ. ທ່ານສາມາດດາວໂຫຼດແອັບນີ້ໄດ້ຈາກ Google Play ແລະ App Store.



### ◆ VoiceTra ໂດຍສະຖາບັນຂໍ້ມູນຂ່າວສານ ແລະ ການສື່ສານແຫ່ງຊາດ

ອັນນີ້ແມ່ນແປນ app ການແປພາສາພາສາອື່ນສຳລັບ 31 ພາສາ. ທ່ານສາມາດດາວໂຫຼດ ແລະ ໃຊ້ app ນີ້ໂດຍບໍ່ເສຍຄ່າ.

<http://voicetra.nict.go.jp/en/index.html>



## ຂໍ້ມູນຂ່າວສານກ່ຽວກັບການສຶກສາຂອງໂຮງຮຽນ

### ◆ ເວັບໄຊທ໌ຂໍ້ມູນຂ່າວສານໂດຍ MEXT

#### ○ ເຄຊີເນັດ (CLARINET) (ພາສາຍີ່ປຸ່ນ)

ສະໜອງຂໍ້ມູນດ້ານການສຶກສາສໍາລັບເດັກນ້ອຍຍີ່ປຸ່ນທີ່ອາໄສຢູ່ຕ່າງປະເທດ, ຄົນຍີ່ປຸ່ນທີ່ກັບຄືນຈາກຕ່າງປະເທດ, ແລະ ຜູ້ທີ່ມີພື້ນຖານມາຈາກຕ່າງປະເທດ.

[http://www.mext.go.jp/a\\_menu/shotou/clarinet/003.htm](http://www.mext.go.jp/a_menu/shotou/clarinet/003.htm)



#### ○ ເຄສະຕາ-ເນັດ (CASTA-NET) (ພາສາຍີ່ປຸ່ນ)

ເວັບໄຊທ໌ຄົ້ນຫາຂໍ້ມູນການສຶກສາສໍາລັບຈຸດປະສົງສະໜັບສະໜູນການຮຽນຮູ້ຂອງຜູ້ທີ່ກັບຄືນປະເທດ

ແລະ ນັກສຶກສາຕ່າງປະເທດ.

<https://casta-net.mext.go.jp/>



#### ○ ໂຄງການ MUSE (ຊ່ວຍເຫຼືອຫຼາຍພາສາສໍາລັບການສຶກສາ) (ພາສາຍີ່ປຸ່ນ)

ສະໜອງແຫຼ່ງທຶນເພື່ອສ້າງສີ່ອຸປະກອນຫຼາຍພາສາ ເພື່ອຈຸດປະສົງເຊື່ອມຕໍ່ໂຮງຮຽນ ແລະ ຄອບຄົວທີ່ມີພື້ນຖານຕ່າງປະເທດ.

<https://data.casta-net.mext.go.jp/tagengo-gakko.jp/index.html>



## ຂໍ້ມູນຂ່າວສານກ່ຽວກັບຄວາມຜິດປົກກະຕິທາງ ດ້ານພັດທະນາການ

#### ○ ຂໍ້ມູນຂ່າວສານ ແລະ ສູນການຊ່ວຍເຫຼືອຄົນພິການທາງດ້ານພັດທະນາການ (ພາສາຍີ່ປຸ່ນ)

ສະໜອງຂໍ້ມູນຫຼ້າສຸດກ່ຽວກັບ DDs, ຄຸນລັກສະນະ ແລະ ກິນລະຍຸດ ທີ່ຈະຈັດການກັບພວກເຂົາ, ລະບົບການຊ່ວຍເຫຼືອສໍາລັບບຸກຄົນທີ່ເປັນ DDs, ແລະ ແນວໂນ້ມ ພາຍໃນ ແລະ ທົ່ວໂລກ.

<http://www.rehab.go.jp/ddis/>



#### ○ ສູນສົ່ງເສີມການສຶກສາສໍາລັບຄົນພິການດ້ານການພັດທະນາ (ພາສາຍີ່ປຸ່ນ)

ສະໜອງໃຫ້ຂໍ້ມູນກ່ຽວກັບຍຸດທະສາດການສອນ, ວັດສະດຸ, ແລະ ສີ່ອຸປະກອນຊ່ວຍເຫຼືອສໍາລັບເດັກນ້ອຍທີ່ເປັນ DDs, ການຄົ້ນຄວ້າກ່ຽວກັບ DDs, ການບັນຍາຍວິດີໂອສໍາລັບຄູສອນ, ແລະ ນະໂຍບາຍ ແລະ ລະບຽບການຂອງອໍານາດການປົກຄອງທີ່ກ່ຽວຂ້ອງ.

[http://icedd\\_new.nise.go.jp/](http://icedd_new.nise.go.jp/)



# ຄຳສັບພາສາລາວ-ຍີ່ປຸ່ນ

ພາສາລາວ	ວິທີອ່ານພາສາຍີ່ປຸ່ນ	ພາສາຍີ່ປຸ່ນທີ່ຂຽນຜູ້ວົງນະໃສ່ນ່າ
ກົດໝາຍວ່າດ້ວຍການຊ່ວຍເຫຼືອຄົນທີ່ມີຄວາມຜິດປົກກະຕິທາງດ້ານພັດທະນາການ	Hattatsu shōgai sha shien hō	発達障害者支援法
ໂລກສະມາທິສັ່ນ(ADHD)	Chūi kekkan tadōsē shōgai/ADHD	注意欠陥多動性障害/ADHD
ເງິນອຸດໜູນ	Teate	手当
ຢາຕ້ານຄວາມວິຕົກກັງວົນ	Kō fuan yaku	抗不安薬
ຢາກັນລຸ້ກ	Kō tenkan yaku	抗てんかん薬
ຢາຕ້ານພະຍາດໂລກຈິດ	Kō seishinbyō yaku	抗精神病薬
ການນັດໝາຍ	Yoyaku	予約
ການປະເມີນ	Kensa	検査
ການກວດການຟັງ	Chōkaku kensa	聴覚検査
ໂລກ ອິດສະຕິກ ສະເປັກຕຣຳ (ASD)	Jiheishō/ASD	自閉症/ASD
ກວດສຸຂະພາບເດັກອ່ອນ(ກວດສຸຂະພາບ)	Nyūyōji kenkō shinsa (kenshin)	乳幼児健康診査(健診)
ຄວາມຜິດປົກກະຕິສອງອາວົມ	Sōkyokusē shōgai	双極性障害
ຄະນະບໍລິຫານການສຶກສາ	Kyōiku iinkai	教育委員会
ຢາກະຕຸ້ນລະບົບປະສາດສ່ວນກາງ	Chūsū shinkei shigeki yaku	中枢神経刺激薬
ໃບຢັ້ງຢືນສຳລັບຄົນພິການ	Shōgaisha techō	障害者手帳
ສູນໃຫ້ຄຳປຶກສາກ່ຽວກັບເດັກ	Jidō sōdanjo	児童相談所
ຈິດຕະແລດເດັກ	Jidō seishinkai	児童精神科医
ການໃຫ້ຄຳປຶກສາ	Sōdan	相談
ໝໍແຂ້ວ	Shikaishi/haisha	歯科医師/歯医者
ຊຶມເສົ້າ	Utsu	うつ
ພັດທະນາການ	Hattatsu	発達
ຄວາມຜິດປົກກະຕິການປະສານງານດ້ານພັດທະນາການ	Hattatsu sē kyōchō undō shōgai	発達性協調運動障害
ຄວາມຜິດປົກກະຕິທາງດ້ານພັດທະນາການ	Hattatsu shōgai	発達障害
ການທົດສອບພັດທະນາການ	Hattatsu kensa	発達検査
ການວິນິດໄສ	Shindan	診断
ຄວາມພິການ	Shōgai	障害
ເງິນບ່ານານຄົນພິການ	Shōgai nenkin	障害年金
ທ່ານໝໍ (ແພດ)	Ishi/isha	医師/医者
ຕິດຢາເສບຕິດ	Yakubutsu izon shō	薬物依存症
ສູນການສຶກສາ	Kyōiku sentā	教育センター
ປະສິດທິພົນ	Kōka/sayō	効果/作用
ກວດສຸຂະພາບເດັກອາຍຸ 1ປີ 6ເດືອນ (ກວດສຸຂະພາບ)	Issai rokkagetsuji kenkō shinsa (kenshin)	1歳6か月児健康診査(健診)

ກວດຄົ້ນສະໝອງ	Nōha kensa	脳波検査
ໂຮງຮຽນປະຖົມ	Shōgakkō	小学校
ຄວາມຜິດປົກກະຕິທາງຈິດ	Jōcho shōgai	情緒障害
ການນັດໝາຍ	Tenkan	てんかん
ກວດສຸຂະພາບໃນການເຂົ້າໂຮງຮຽນ	Shūgakuji kenkō shindan	就学時健康診断
ຄວາມບົກຜ່ອງດ້ານສຸຂະພາບ	Byōjaku/Shintai kyojaku	病弱/身体虚弱
ບັດປະກັນສຸຂະພາບ	Hoken shō	保険証
ຄວາມບົກຜ່ອງທາງດ້ານການໄດ້ຍິນສຽງ	Nanchō	難聴
ການເຮັດວຽກຜິດປົກກະຕິຂອງສະໝອງຂັ້ນສູງ	Kōjinō kinō shōgai	高次脳機能障害
ໂຮງໝໍ	Byōin	病院
ໃຫ້ຄໍາປຶກສາເປັນສ່ວນບຸກຄົນ	Kobetsu sōdan	個別相談
ການກວດສຸຂະພາບເດັກ	Nyūji kenshin	乳児健診
ສູນຂໍ້ມູນຂ່າວສານ ແລະ ການຊ່ວຍເຫຼືອສໍາລັບບຸກຄົນທີ່ມີຄວາມຜິດປົກກະຕິທາງດ້ານພັດທະນາການ	Hattatsu shōgai jōhō shien sentā	発達障害情報・支援センター
ໃບຢັ້ງຢືນຄວາມພິການທາງສະຕິບັນຍາ (ໃບຢັ້ງຢືນການຜົນຜູ້)	Ryōiku techō	療育手帳
ຄວາມພິການທາງສະຕິບັນຍາ	Chiteki shōgai	知的障害
ການທົດສອບສະຕິບັນຍາ	Chinō kensa	知能検査
ມັດທະຍົມຕົ້ນ	Chūgakkō	中学校
ອະນຸບານ	Yōchien	幼稚園
ຄວາມຜິດປົກກະຕິໃນການຮຽນຮູ້	Gakushū shōgai/LD	学習障害/LD
ສາຍຕາສັ່ນ	Jakushi	弱視
ບັ້ມຄູ່ມືສຸຂະພາບແມ່ ແລະ ເດັກ	Boshi kenkō techō (Boshi techō)	母子健康手帳(母子手帳)
ໃບຢັ້ງຢືນການແພດ	Shindansho	診断書
ຢາ	Kusuri	薬
ໃບຢັ້ງຢືນຄວາມພິການທາງຈິດ	Seishin shōgaisha hoken fukushi techō	精神障害者保健福祉手帳
ຄວາມຜິດປົກກະຕິທາງອາລົມ	Kibun shōgai	気分障害
ນັກໂພຊະນາການ	Eiyōshi	栄養士
ອະຊີວະບໍາບັດ	Sagyō ryōhō	作業療法
ໃຫ້ຄໍາປຶກສາຢູ່ພາກສະໜາມ	Junkai sōdan	巡回相談
ສູນຊ່ວຍເຫຼືອການລ້ຽງລູກ	Kosodate shien sentā	子育て支援センター
ແພດເດັກ	Shōnikai	小児科医
ຄວາມພິການທາງຮ່າງກາຍ	Shitai fujiyū/shintai shōgai	肢体不自由/身体障害
ໃບຢັ້ງຢືນຄວາມພິການທາງຮ່າງກາຍ	Shintai shōgaisha techō	身体障害者手帳
ການບໍາບັດທາງດ້ານຮ່າງກາຍ	Rigaku ryōhō	理学療法
ລ້ຽງເດັກ	Hoikuen	保育園
ອຸລ້ຽງເດັກ	Hoikushi	保育士
ສູນສົ່ງເສີມການສຶກສາສໍາລັບຄົນພິການດ້ານການພັດທະນາ	Hattatsu shōgai kyōiku suishin sentā	発達障害教育推進センター
ນັກຈິດຕະສາດ	Shinrishi	心理士

ຈິດບໍາບັດ	Shinri ryōhō	心理療法
ພະຍາບານສາທາລະນະສຸກ	Hokenshi	保健師
ສູນສາທາລະນະສຸກ	Hoken sentā	保健センター
ສູນໃຫ້ຄໍາປຶກສາການພື້ນຜູ້ສໍາລັບຄົນພິການທາງສະຕິບັນຍາ	Chiteki shōgaisha kōsei sōdanjo	知的障害者更生相談所
ຫ້ອງຮຽນການສອນພິເສດ	Tsūkyū shidō kyōshitsu	通級指導教室
ຫ້ອງຮຽນປົກກະຕິ	Tsūjō gakkū	通常学級
ໂລກຈິດເຊື່ອມ	Tōgō shicchō shō	統合失調症
ການປຶກສາການເຂົ້າໂຮງຮຽນ	Shūgaku sōdan	就学相談
ໂຮງຮຽນທີ່ໃຫ້ການຊ່ວຍເຫຼືອເປັນພິເສດ	Tokubetsu shien gakkō	特別支援学校
ຜົນຂ້າງຄຽງ	Fuku sayō	副作用
ຢາມອນຫຼັບ	Suimin yaku	睡眠薬
ເຈົ້າໜ້າທີ່ຊ່ວຍຊານ	Senmon sutaffu	専門スタッフ
ຫ້ອງຮຽນທີ່ໃຫ້ການຊ່ວຍເຫຼືອເປັນພິເສດ	Tokubetsu shien gakkū	特別支援学級
ຄວາມພິການທາງດ້ານການປາກເວົ້າ ແລະພາສາ	Gengo shōgai	言語障害
ການບໍາບັດການປາກເວົ້າ/ການໄດ້ຍິນ	Gengo chōkaku ryōhō	言語聴覚療法
ຄວາມພິການທີ່ກ່ຽວຂ້ອງກັບຄວາມຄຽດ	Sutoresu sē shōgai	ストレス性障害
ການເວົ້າຕິດອ່າງ	Kitsuon	吃音
ສູນການຊ່ວຍເຫຼືອຄົນພິການທາງດ້ານພັດທະນາ ການ	Hattatsu shōgai sha shien sentā	発達障害者支援センター
ສູນຊ່ວຍເຫຼືອພັດທະນາການເດັກ	Kodomo hattatsu shien sentā	こども発達支援センター
ກວດສຸຂະພາບອາຍຸ 3 ປີ	Sansai ji kenkō shinsa (kenshin)	3歳児健康診査 (健診)
ກຸ່ມອາການທູເລັດ	Turetto shōkōgun	トゥレット症候群
ນາຍແປພາສາ	Tsūyaku	通訳
ການກວດການເບິ່ງເຫັນ	Shikaku kensa	視覚検査
ການບໍລິການສະຫວັດດີການ	Fukushi sābisu	福祉サービス



**【おねがい】パンフレットについてのアンケート**

このパンフレットがどのような人に使われているのを知り、もっと良いパンフレットにするためにアンケートをとっています。  
下の URL か、QRコードからアンケートページに入ってください。ご協力をおねがいします。

**【保護者・家族向け】** ※やさしいにほんご  
<https://forms.gle/Tyzy5MDCe7WYPkie8>




**【支援者向け】**  
<https://forms.gle/TS8Ao5YL49sYpEeQ7>



**[ຜູ້ຈັດພິມ]**

ສູນຂໍ້ມູນຂ່າວສານ ແລະ ການຊ່ວຍເຫຼືອສໍາລັບຄົນທີ່ມີຄວາມຜິດປົກກະຕິທາງດ້ານພັດທະນາການ  
ພະແນກແຜນການ ແລະ ຂໍ້ມູນຂ່າວສານ, ສູນພື້ນຜູ້ຄົນພິການແຫ່ງຊາດ

ທີ່ຢູ່: 4-1 ນາມິກິ, ໂຕໂກະຊາວາ-ຊີ, ໄຊຕະມະ 359-8555, ຍີ່ປຸ່ນ  
ເວັບໄຊທ໌: <http://www.rehab.go.jp/ddis/>



**[ຫົວໜ້າບັນນາທິການ]**

ດຣ. Osamu Takahashi, ປະທານສະພາບໍລິຫານ, ບໍລິສັດສະຫວັດດີການສັງຄົມເທດສະບານໂຕໂຍຕ້າ

**[ຜູ້ຮ່ວມມື]**

ຫ້ອງປຶກສາການແຊກແຊງຊຸມຊົນ, ສູນພັດທະນາການເດັກໂຕໂຍຕ້າ

**[ບັນນາທິການ ແລະ ຜູ້ຜະລິດ]**

ຄະນະປະຕິບັດວຽກງານກ່ຽວກັບການພັດທະນາໂບຊົວຫຼາຍພາສາ ແລະ ສີ່ອຸປະກອນອື່ນໆ  
ເພື່ອຊ່ວຍເດັກທີ່ມີຄວາມຜິດປົກກະຕິທາງດ້ານພັດທະນາການ  
(ກອງປະຊຸມການວິເຄາະຂໍ້ມູນຂ່າວສານຂອງຄວາມຜິດປົກກະຕິທາງດ້ານພັດທະນາການ)

**[ສະບັບ]**

ເດືອນພະຈິກ 2023